

- ۵۔ **المجمع الکبیر للطبرانی**، حدیث نمبر: ۱۰۲۶۷۔
- ۶۔ **صحیح بخاری**، کتاب احادیث الانبیاء، باب احادیث الغار: ۳۳۷۴۵۔
- ۷۔ **صحیح بخاری**، کتاب ابجہاد، باب کتابۃ الامامة الناس: ۳۰۲۰۔
- ۸۔ **صحیح بخاری**، کتاب ابجہاد، باب کتابۃ الامامة الناس: ۳۰۲۱۔
- ۹۔ عہد نبوی میں نظام حکم رانی، ڈاکٹر حمید اللہ، اردو اکیڈمی سندھ، کراچی، ص ۸۲۔
- ۱۰۔ **کتاب الاموال**، ابو عبید، المکتبۃ التجاریة، مصر۔ **السیرۃ النبویۃ**، ابن ہشام، ۱۳۸۰۲،
- ۱۱۔ **صحیح بخاری**، کتاب احادیث الانبیاء، باب حدیث الغار: ۳۳۷۵۔
- ۱۲۔ **صحیح بخاری**، کتاب فرض الخمس، باب ومن الدلیل علی ان الخمس لنوائب المسلمين۔
- ۱۳۔ ابن حجر العسقلانی، **فتح الباری**، مکتبۃ العصیکان، بیروت: ۱۵۷۵۔
- ۱۴۔ **السیرۃ النبویۃ**، ابن ہشام، ۱/۲۸۵،
- ۱۵۔ ڈاکٹر محمد حمید اللہ، عہد نبوی میں نظام حکم رانی، ص ۹۹، ڈاکٹر محمد سعین مظہر صدقی، عہد نبوی کا نظام حکومت، ادارہ تحقیق و تصنیف اسلامی علی گڑھ، ص ۹۳، عبدالحی الکتانی، التراتیب الاداریة، دارالارقم، بیروت، ۲۲۳۰۲،
- ۱۶۔ **صحیح بخاری**، کتاب اعلم، باب من سیل علاما: ۵۹،
- ۱۷۔ **صحیح مسلم**، کتاب الایمان، باب قول النبی۔۔۔ ۱۰۲:۔
- ۱۸۔ **سنن نسائی**، کتاب البيوع، باب الرجحان فی الوزن: ۲۵۹۲:۔
- ۱۹۔ عبدالحی الکتانی، التراتیب الاداریة، ۱/۳۱۳،
- ۲۰۔ التراتیب الاداریة، ۱/۲۸۵،
- ۲۱۔ **صحیح بخاری**، کتاب الہبیۃ وفضلها، باب من لم یقبل الہبیۃ: ۲۵۹۷:۔

## امام طبریؒ اور ان کی تفسیر جامع البیان

### ایک مطالعہ

ڈاکٹر احسان اللہ فہد

امام ابو جعفر محمد بن جریر طبریؒ (۲۲۲-۵۳۱ھ) صوبہ طربستان کے پائیہ تخت

آل میں پیدا ہوئے۔ بچپن ہی سے پڑھنے لکھنے کا شوق تھا۔ سات سال کی عمر میں ہی آپ نے حفظ قرآن مکمل کر لیا تھا۔ آٹھ سال کی عمر سے نماز کی امامت شروع کر دی تھی اور نو سال کی عمر سے حدیث کی کتابت بھی کرنے لگے تھے۔ ابتدائی تعلیم اپنے وطن آل ہی میں حاصل کی۔ جب اپنے شہر کے علماء سے سیراب ہو گئے تو اسلامی دنیا کے علمی مرکز کا رخ کیا۔ علاقہ رے اور گرد و نواح کی سیر و سیاحت کے بعد بغداد پہنچے، جہاں آپ امام احمد بن حنبلؓ سے کسب فیض کرنا چاہتے تھے، لیکن یہاں آئے ہوئے ابھی زیادہ مدت نہیں گزری تھی کہ امام صاحب کا انتقال ہو گیا۔ آپ وہاں سے کوفہ اور بصرہ تشریف لے گئے، لیکن چند ہی روز قیام کے بعد بغداد واپس آگئے اور یہاں کے علماء و محدثین سے الکتاب فیض کیا۔ اس کے بعد مصر کی جانب روانہ ہو گئے۔ اس دوران میں ملک شام کے متعدد شہروں میں علم حدیث حاصل کرنے لیے کچھ مدت تک قیام کیا، پھر مصر پہنچ گئے۔ اس دوران میں آپ نے محمد بن احمد بن حماد الدولابی، ابن حمید الرازی، ابو مقاتل، ہناد بن السری، ہناد بن موسیٰ اور ابو کریب محمد بن العلاء الہمدانی جیسے محدثین اور علماء سے استفادہ کیا۔

علامہ ابن جریر طبریؒ نے اپنے بچپن کا واقعہ اپنے شاگرد رشید ابن کامل سے بیان کیا ہے کہ ایک رات میرے والد محترم نے خواب میں دیکھا کہ میں رسول اللہ

صلی اللہ علیہ وسلم کے سامنے بیٹھا ہوں اور میرے پاس سنگ ریزوں سے بھرا ہوا تھیلا ہے، جس کو رسول اللہ علیہ السلام کے سامنے پھینک رہا ہوں۔ انھوں نے تعمیر بتانے والے سے دریافت کیا تو جواب ملا کہ آپ کا بیٹا بڑا ہو کر دین کا سچا پیر و کار ہو گا اور شریعت اسلامیہ کی خدمت کرے گا۔ چنانچہ میرے والد نے میری تعلیم و تربیت پر بھر پور توجہ دی۔ حالاں کہ میں اس وقت بالکل چھوٹا تھا۔ ۱

باپ نے اپنا خواب بیٹے کے سامنے بیان کیا اور اس کی تعمیر سے بھی آگاہ کیا۔ یہ بشارت امام طبریؓ کے لیے حصول علم کی راہ میں مہیز کا کام کرتی رہی اور انھیں علم و عرفان کے چشمے سے مسلسل سیراب ہونے پر ابھارتی رہی، اس کے بعد تدریس و تالیف میں بھی مددگار ثابت ہوئی۔

امام طبریؓ عالمانہ مزاج اور اعلیٰ کردار کے مالک تھے۔ ابتداء عمر ہی سے آپ نے عرب اور اسلام کی روایات کے سلسلے میں مoad جمع کرنے کی کوشش کی اور عمر کا باقی حصہ تعلیم و تعلم اور تصنیف و تالیف میں گزارا۔ آپ کی مالی حیثیت معمولی تھی، پھر بھی آپ نے مالی مفاد کو ہمیشہ نظر انداز کیا اور جلیل القدر اور منفعت بخش مناصب قبول کرنے سے برابر انکار کرتے رہے۔ اس طرح آپ کو ہمہ گیر اور سیر حاصل علمی خدمت کا موقع مل گیا، جس میں ہمہ تن مشغول رہے۔ اپنے خاص مضامین: علم تاریخ، علم فقہ، علم قراءت اور علم تفسیر کے علاوہ آپ نے علم عروض، علم اللّغۃ، صرف و نحو، علم الاخلاق، حتیٰ کہ ریاضی اور علم طب کی طرف بھی خصوصی توجہ مندوں کی۔

مصر سے واپس آنے کے بعد امام طبریؓ دس سال تک مسلم شافعی سے وابستہ رہے، پھر اپنا ایک الگ دبستان قائم کیا، جس کے پیروکار خود کو آپ کے والد کی نسبت سے ”جریریہ“ کہتے تھے۔ چوں کہ آپ کو شافعی مسلم سے اتنا اختلاف اعتقادات میں نہ تھا جتنا عمل میں تھا، اس لیے یہ تحریک نسبتاً جلد فراموش ہو گئی۔ آپ امام احمد بن حنبلؓ کو حدیث کا امام توانے تھے، لیکن فقہ کے متعلق ان کے خیالات کے چند اس قائل نہ تھے۔ اس وجہ سے حنبلیوں کی ناراضی کا نشانہ بن گئے۔ ان سے آپ کی ناراضی کی خاص وجہ

سورہ بنی اسرائیل کی آیت ۱۸ سے تفسیر سے متعلق تھی۔ یہ شمنی اس قدر بڑھی کہ آپ کو اپنی حفاظت اور مشتعل بھوم کے غصے سے بچنے کے لیے اپنے مکان میں نظر بند ہونا پڑا۔ جب تک محکمہ پولیس نے آپ کی جان کی حفاظت کے لیے سخت کارروائی نہ کی آپ کو سکون میسر نہ آسکا اور گھر ہی میں قید ہو کر رہنا پڑا۔ آپ کے دشمنوں نے آپ پر ملحدانہ رجحانات رکھنے کا الزام لکا کرتقا نوئی ذرائع سے بھی نقصان پہنچانے کی کوشش کی۔ ۲۔

امام طبریؒ کی تمام تصانیف، ہم تک نہیں پہنچیں۔ آپ کی وہ تحریریں ہمیشہ کے لیے گم ہو چکی ہیں جن میں آپ نے اپنے جدید دیستان کے بنیادی اصول بیان کیے تھے۔ البتہ آپ کی مشہور زمانہ تفسیر جامع البيان فی تفسیر آی القرآن، محفوظ رہ گئی ہے۔ اس میں آپ نے تفسیر سے متعلق تمام تدبیم موارد جمع کر دیا ہے۔ چنانچہ بعد کے مفسرین اس سے برابراستقادہ کرتے رہے ہیں اور مغربی علماء اور مستشرقین کے لیے بھی یہ تفسیر تاریخی اور تنقیدی معلومات کا بیش بہا خزانہ ہے۔ جو احادیث امام طبریؒ نے خود جمع کی ہیں، ان کی تشریح زیادہ تر لسانیاتی (لغات اور صرف و نحو) کے پہلو سے کی گئی ہے۔ آپ نے ان شرائع و عقائد پر بھی بحث کی ہیجن کا استنباط قرآن کریم سے ہوتا ہے اور بعض جگہ تاریخی تنقید پر انحصر کیے بغیر اپنی آزاد اندازے کا اظہار کیا ہے۔ ۳۔

جامع البيان فی تفسیر آی القرآن کا شمار مشہور ترین کتب تفسیر میں ہوتا ہے۔ مفسرین کے نزدیک تفسیرِ مأثور میں اس کو اولین مصدر و ماذکی حیثیت حاصل ہے۔ اس کے ساتھ عقلی تفاسیر میں بھی اس کو خصوصی اہمیت دی جاتی ہے۔ یہ تفسیر تیس (۳۰) صفحہ میں امیر حمود بن عبد الرشید کی ملکیت میں اس کا کامل مخطوط دست یاب ہو گیا تو اس کو زیور طبع سے آرستہ کر دیا گیا۔ اس طرح تفسیر بالمرأثور کی اس انسانیکلوبیڈیا سے بہرہ یاب ہونا آسان ہو گا۔ ۴۔

امام طبریؒ نے اپنی تفسیر کو تیس ہزار صفحات میں لکھا تھا، پھر اسے مختصر کر کے تین ہزار صفحات میں کر دیا۔ ابن سبکی اپنی تصنیف 'الطبقات الکبریٰ' میں لکھتے ہیں:

”ابن جریر طبریؓ نے اپنے تلامذہ سے دریافت کیا کہ کیا تھیں تفسیر قرآن سے دل چسپی ہے؟ انھوں نے پوچھا کہ اس کی خامت کس قدر ہے؟ کہا کہ تیس ہزار صفحات۔ تلامذہ کہنے لگے: ایسی تفسیر کو پڑھتے پڑھتے عمر ختم ہو جائے گی۔ چنانچہ آپ نے اس کو تین ہزار صفحات میں منحصر کر دیا۔“ ۵

تفسیر طبری کو دیگر کتب تفسیر کے مقابلے میں وقسم کا شرفِ تقدیم حاصل ہے: زمانی اعتبار سے بھی اور فتنی اعتبار سے بھی۔ سبقت زمانی تو یوں کہ یہ اولین تفسیر ہے جو ہم تک پہنچی ہے۔ اس سے قبل تفسیر کے سلسلے میں جو کوششیں کی گئی تھیں وہ گردش ایام کے ساتھ رخصت ہو گئیں اور ان میں سے کچھ بھی باقی نہیں بچا، سوائے ان اقوال کے جن کو طبریؓ نے اپنی کتاب میں سمولیا ہے۔ جہاں تک اس تفسیر کی فتنی برتری کا تعلق ہے تو اس کا دار و مدار اس اسلوبِ لگارش پر ہے جو طبریؓ نے اختیار کیا ہے۔

تفسیر طبری کی خصوصیات درج ذیل ہیں:

### تفسیر بالمرأ ثور کا اہتمام

امام ابن جریر طبریؓ نے اپنی تفسیر میں احادیث نبوی، اقوال صحابہ و تابعین کو بنیادی تفسیری مآخذ قرار دیا ہے اور انہی روایات سے استناد کیا ہے جو درایت و روایت کے لحاظ سے قبل قبول ہیں۔ آپ اپنی تفسیر میں ان روایات سے مستبطن عموی فلکی تلاخیص پیش کرتے ہیں، پھر ان روایات کا تذکرہ کرتے ہیں جو تفصیلات میں مختلف ہوتی ہیں۔ مثال کے طور پر قرآن کی آیت: لا تأخذه سنت ولا نوم (البقرة: ۲۵۵) ”وہ نہ سوتا ہے اور نہ اسے نیند آتی ہے۔“ کی تفسیر کرتے ہوئے علامہ طبریؓ لکھتے ہیں:

”اس آیت کا مطلب یہ ہے کہ اللہ کو اونگھ نہیں آتی اور نہ اسے نیند آتی ہے۔ یعنی کم و بیش کسی قسم کی نیند اس پر طاری نہیں ہوتی۔ ارباب تاویل نے بھی یہی مفہوم مراد لیا ہے۔ مجھ سے بیان کیا امتنی نے، وہ کہتے ہیں کہ ہم سے بیان کیا عبد اللہ بن صالح نے، وہ کہتے ہیں کہ مجھے بتایا معاویہ بن صالح نے بے واسط ابو طلحہ بے واسطہ ابن عباسؓ کہ آیت لا تأخذه سنت ولا نوم میں

سیّہہ سے مراد نیند کی جھکلی ہے اور نوم سے مراد نیند ہے۔ پھر اسی مفہوم کی احادیث کو مختلف طرق سے روایت کیا ہے اور ثابت کیا ہے کہ احادیث نبوی میں اس کا صحیح مفہوم یہی ہے۔ ۶۔

### اسناد میں اختیاط

امام طبریؒ اپنی تفسیر میں اسناد کے تذکرہ اور روایۃ کے بیان میں کافی محتاط واقع ہوئے ہیں۔ جب آپ کے ساتھ کچھ اور لوگدیث سنتے تھے تو حدیث روایت کرتے وقت 'حدّثنا' کہتے تھے اور جب تنہا سنتے تھے تو 'حدّثني' کہتے تھے۔ جب سلسلہ روایت میں کسی کا نام بھول جاتے تھے تو اس کی صراحت فرمادیتے تھے۔ مثال کے طور پر آپ نے ایک سلسلہ روایت کو یوں بیان کیا ہے: "حدّثنا أبو كریب قال حدّثني يحيى بن أدم قال حدّثنا اسرائیل عن أبي اسحاق عن فلان العبدی (بیان امام طبریؒ نے صراحت کی ہے کہ ان کا نام میرے ذہن سے محو ہو گیا۔) عن سلیمان بن صرد عن ابی کعب قال۔۔۔ ۷۔

اسی طرح جب کسی راوی کے سلسلے میں کوئی خاص وضاحت کرنی مقصود ہوتی تو اس کو بھی بیان فرماتے تھے۔ مثال کے طور: "حدّثني مسالمة بن محمد بن اسحاق عن أبي عتاب، رجل من تغلب كان نصرانياً عمرأ من دهره، ثم أسلم بعد، فقرأ القرآن وفقيه في الدين، و كان فيما ذكر أن الله كان نصرانياً أو بعين سنة، ثم عمر في الإسلام أربعين سنة۔۔۔ ۸۔

### علم لغت سے استفادہ

امام طبریؒ نے اپنی تفسیر میں لغت سے بھی جا بجا استفادہ کیا ہے۔ لغت اور اسالیب کلام پر آپ کو پوری قدرت حاصل تھی اور آپ ایک ایک لفظ کے مختلف احتمالی مفہوموں میں کسی ایک کو ترجیح دینے کی صلاحیت رکھتے تھے۔ مثال کے طور پر قرآن کی آیت: تَرْمِيْهُم بِحَجَارَةٍ مِن سِجِيلٍ (الفیل: ۲) "وہ ان کے اوپر پکی ہوئی مٹی کے پتھر پھینک رہے تھے۔" کی تشریح میں امام موصوف لکھتے ہیں:

”سیخیل کے معانی کے سلسلے میں علماء مختلف الرائے ہیں۔ سیخیل سے مراد کنکریلی مٹی یا صرف مٹی ہے، یا یہ فارسی لفظ ہے، جس کے معنی مٹی اور پھر دونوں کے ہیں اور اس کی اصل سُنگ، اور ”گل“ ہے۔ بعض دوسرے لوگوں کا خیال ہے کہ سیخیل سے مراد قریبی آسمان ہے، جب کہ اس قول کی صحت نہ تو اخبار و روایات سے معلوم ہوتی ہے، نہ عقل اس کی تصدیق کرتی ہے اور نہ علم لغت اس کا ساتھ دیتا ہے۔ اشیاء کے نام یا توصیح زبان سے اخذ کیے جاتے ہیں، یا اس کی خبر اللہ خود دیتا ہے۔<sup>۹</sup>

### اشعار سے استشهاد

امام طبری<sup>ؒ</sup> لغت اور اشعار کے ماہر تھے۔ مصر میں قیام کے دوران آپ نے طراح بن حکیم کے اشعار املا کروائے تھے اور ان کے مشکل اور غریب الفاظ کی تشریح و توضیح کی تھی۔ اس مہارت کی وجہ سے آپ نے تفسیر قرآن میں بھی اشعار سے استشهاد کیا ہے۔ مثال کے طور پر آپ نے لفظ ”سورہ“ کو قدر و منزالت کے معنی میں لیا ہے اور اس پر نابغۃ ذیبانی کے اس شعر سے استشهاد کیا ہے:

أَلَمْ تَرَ أَنَّ اللَّهَ أَعْطَاكَ سُورَةً قَرْنَيِّيَّ كُلَّ مَلَكٍ دُونَهَا يَتَذَبَّبُ  
(اللَّهُ نَعَمْ نَعَمْ عَطَا فَرْمَانِيَّ هِيَ جَسْ تَكْ بَطْرَ بَطْرَ  
بَادِشَاهُوں کی رسائی نہیں ہو سکتی۔)

وہ کہتے ہیں کہ بعض لوگوں نے ”سورہ“ کو واو کے بجائے ہمزہ (سورۃ) کے ساتھ پڑھا ہے۔ اس صورت میں اس لفظ کے معنی ”کلکڑا“ کے ہوں گے، یعنی اس کو قرآن کے دوسرے حصوں سے الگ کر دیا گیا ہے، اس طرح اس کا نام ”سورہ“ پڑ گیا۔ اس سلسلے میں انھوں نے اعشی بن اشعہب کا شعر بہ طور استشهاد پیش کیا ہے، جس نے ایک عورت کا تذکرہ کیا ہے جس نے اس کا ساتھ چھوڑ دیا، لیکن اس کے دل میں محبت کا بیج ڈال گئی۔<sup>۱۰</sup>

### نحوی قواعد کا تذکرہ

امام طبری<sup>ؒ</sup> نے اپنی تفسیر میں الفاظ کے معانی کی وضاحت کے لیے آثر و پیش

ترنجوی قواعد کا بھی حوالہ دیا ہے۔ مثال کے طور پر اللہ تعالیٰ کافر مان ہے:

قَالَ سَارُوا إِلَى جَبَلٍ يَغْصَمُنِي مِنَ الْمَاءِ، قَالَ لَا عَاصِمُ الْبَيْتِمَ وَهُنَّ  
أَمْرُ اللَّهِ إِلَّا مَنْ زَحَمَ (ہود: ۲۳)

”اس نے پلٹ کر کہا: میں ابھی ایک پہاڑ پر چڑھ جاتا ہوں جو مجھے پانی سے بچائے گا۔ حضرت نوحؐ نے کہا: آج کوئی چیز اللہ کے حکم سے بچانے والی نہیں ہے، سوائے اس کے کہ اللہ ہی کسی پر رحم فرمائے۔“

امام طبریؒ لکھتے ہیں کہ اہل عرب نے ﴿إِلَّا مَنْ زَحَمَ﴾ میں من کے اعراب پر اختلاف کیا ہے۔ کوفہ کے بعض خویوں کے نزدیک یہ منصوب ہے، اس لیے کہ ”معصوم“ (جس کی حفاظت کی جائے) کا معاملہ ’عاصم‘ (حفاظت کرنے والا) کے بر علس ہوتا ہے اور جس پر اللہ کی رحمت ہوگی وہ اس سیلا ب سے محفوظ رہ سکے گا۔ گویا مَنْ زَحَمَ کا منصوب ہونا اس آیت کی طرح ہے: ﴿مَا لَهُمْ بِهِ مِنْ عِلْمٍ إِلَّا الظَّنُّ﴾ (النساء: ۷۱)۔ ان لوگوں کے نزدیک مندرجہ بالا آیت میں مَنْ زَحَمَ کو مرفوع قرار دینا جائز نہیں ہے۔ لیکن امام طبریؒ کہتے ہیں کہ اگر ’عاصم‘ کو ”معصوم“ کے معنی میں لے لیا جائے تو مَنْ کو مرفوع قرار دینا جائز ہوگا، کیوں کہ مفعول کو فاعل کی جگہ پڑھنا باعث تعجب نہیں۔ یہ اسلوب قرآن میں مستعمل ہے۔ مثال کے طور پر قرآن مجید کا ارشاد ہے:

خُلُقٌ مِنْ مَا يَدْفِقُ (الطارق: ۶) ”ایک اچھے والے پانی سے پیدا کیا۔“

یہاں ”دافق“، ”مدفوق“ کے معنی میں ہے۔

اسی طرح دوسرا جگہ ارشاد بانی ہے:

فَهُوَ فِي عِنْشَقٍ أَضَيْبَةٍ (القارعة: ۷) ”وَهُوَ دل پسند عیش میں ہوں گے۔“

یہاں ”راضیہ“، ”مرضیہ“ کے معنی میں ہے۔ ۱۱۔

## فقہی مباحث کا اہتمام

علامہ طبریؒ مفسر قرآن اور محمدؓ ہونے کے ساتھ فقیہی تھے۔ انہوں نے تمام مروجہ مسالک کا بغور مطالعہ کیا تھا۔ فقہ کے موضوع پر مختلف کتابوں کے مصنف اور خود ایک مسلک کے بانی تھے۔ اسی وجہ سے انہوں نے قرآنی آیات سے متعلق فقہی

مباحث کو اپنی تفسیر میں خاص جگہ دی ہے۔ آپ جس رائے کو قرآن و حدیث سے قریب تر پاتے تھے اس کو اختیار کرتے تھے۔ مثال کے طور پر اللہ تعالیٰ کا ارشاد ہے:

يَأَيُّهَا الَّذِينَ آمَنُوا إِذَا فَهْمُتُمُ الصَّلْوَةَ فَاغْسِلُوا وُجُوهَكُمْ

وَأَيْمَانَهُمْ دِيْكُنُمْ إِلَى الْمَرْأَقِ وَامْسَحُوا بِرُؤُوسِكُمْ وَأَرْجُلَكُمْ

إِلَى الْكَعْبَيْنِ (الْمَدْرَة: ۲۰)

”اے لوگو جو ایمان لائے ہو! جب تم نماز کے لیے اٹھو تو چاہیے کہ اپنے منھ اور باٹھ کھنیوں تک دھولو، سروں پر باٹھ پھیرلو اور پاؤں ٹھنبوں تک دھولیا کرو۔“

امام طبری اس آیت کی تفسیر میں لکھتے ہیں:

”اہل تاویل کا اس بارے میں اختلاف ہے کہ سر کے مسح کی شکل کیا ہو؟ بعض لوگوں کا کہنا ہے کہ مسح اس طرح کیا جائے کہ معلوم ہو، مسح کیا گیا ہے، یعنی سر کے الگ حصے سے چہرے تک مسح کرے، یا اس کے اوپری حصے پر مسح کرے، یا بال پر مسح کرے، یا سر کے کسی حصے پر مسح کر لے۔ پچھے دوسرے علماء کہتے ہیں کہ مسح پورے سر کا ہوگا۔ امام ابوحنیفہ، امام یوسف اور امام محمدؐ کے طالبین تین انگلیوں سے کم کا مسح جائز نہیں ہے۔ صحیح بات یہ ہے کہ اللہ تعالیٰ نے مطلق مسح کا حکم دیا ہے، کوئی حد نہیں بتائی ہے۔ اس لیے وضو کرنے والا جس طرح بھی سر کا مسح کرے گا، فریضے کی ادائیگی ہو جائے گی۔ اس لیے کہ اس پر ”مسح رأس“ کا اطلاق ہو جائے گا۔“

### بے مقصد امور سے احتراز

علامہ طبریؒ نے اپنی تفسیر میں دیگر مفسرین کی طرح لا یقینی اور بے کار باتوں کا ذکر کرنے سے پرہیز کیا ہے۔ اس لیے کہ آپ کے نزدیک ان باتوں کی کوئی اہمیت نہیں تھی، جس سے دین کا کوئی فائدہ مقصود نہ ہو۔ مثال کے طور پر سورہ یوسف کی آیت: وَشَرُوهُ بِشَمْنِ بَخْرِيْزِ دَرَاهِمَ مَغْدُوَةً (یوسف: ۲۰) ”اخنوں نے ٹھوڑی سی قیمت پر چند درہموں کے عوض اسے بیچ ڈالا۔“ کی تفسیر کرتے ہوئے لکھتے ہیں:

”اس بارے میں علماء کا اختلاف ہے کہ آپ (حضرت یوسف) کو کتنے درہم

کے عوض بچا گیا؟ بعض علماء کہتے ہیں کہ دَرَاهُمْ مَغْدُوْدَةٌ سے میں درہم مراد ہیں۔ بعض کہتے ہیں: بائیس درہم۔ وہ گیارہ بھائی تھے، دو دو درہم آپس میں بانٹ لیے۔ کچھ علماء کا تھیاں ہے کہ چالیس درہم تھے۔“

اس کے بعد امام طبریؒ ان تمام را یوں پر تبصرہ کرتے ہوئے لکھتے ہیں:

”میرے نزدیک آیت کی صحیح تفسیر یہ ہے کہ انہوں نے لگتی کے چند درہموں کے عوض بچ دیا۔ اس کی کوئی تعداد تعین نہیں فرمائی، نہ پیانے کی کوئی تعین کی۔ قرآن و حدیث میں اس سلسلے میں کوئی واضح رہنمائی نہیں ہے۔ ممکن ہے، میں درہم رہے ہوں، یا بائیس درہم، ممکن ہے، چالیس درہم رہے ہوں یا اس سے کچھ کم پیش۔ بہر حال کتنے بھی رہے ہوں، لگتی کے تھے، وزن سے نہیں تھے۔ اگر ان کا وزن معلوم ہو جائے تو دین میں اس سے کیا فائدہ ہوگا؟ اور اگر نہ معلوم ہو تو اس سے کیا نقصان ہوگا؟ قرآن کے ظاہر پر ایمان لانا فرض ہے، اس سے آگے کی معلومات کا حصول ہمارے لیے ضروری نہیں۔“ ۱۳۰

## اجماع کی اہمیت

ابن حجریر طبریؒ نے اپنی تفسیر میں اجماع امت کو اہمیت دی ہے۔ مثال کے

طور پر اللہ تعالیٰ کا ارشاد ہے:

فَإِنْ طَلَقَهَا فَلَا تَحْجُلْ لَهُ مِنْ بَعْدِ حَكْمِيْنِكُمْ رَبُّكُمْ  
عَنِ الْمَرْءِ (ابن ماجہ: ۲۳۰)

”پھر اگر (دوار طلاق دینے کے بعد شوہر نے عورت کو تیسرا بار) طلاق دے دی تو وہ عورت پھر اس کے لیے حلال نہ ہوگی، الی یہ کہ اس کا کاکا حکم کسی دوسرے سے ہو جائے۔“

اس آیت کی تفسیر بیان کرتے ہوئے امام طبریؒ لکھتے ہیں:

”اگر کوئی شخص پوچھے کہ اس آیت میں ’کاکا‘ کے معنی جماعت کے میں یا عقد کا کاکا کے؟ تو اس کا جواب یہ ہے کہ یہاں دونوں معنی مراد ہیں۔ اس کی وجہ یہ ہے کہ جب ایک عورت کسی شخص سے کاکا کرے اور بلا جماعت اس کو طلاق

دے دے تو وہ پہلے خاوند کے لیے حلال نہ ہوگی۔ اسی طرح اگر کوئی شخص اس سے عقد نکاح کیے بغیر پدکاری کا ارتکاب کرے تو کبھی وہ خاوند کے لیے حلال نہ ہوگی۔ اس کی دلیل یہ ہے کہ اس بات پر امت کا اجماع ہو چکا ہے۔ اس سے یہ حقیقت واضح ہوتی کہ اس آیت کے معنی یہ ہیں کہ عورت پہلے خاوند کے لیے اس وقت حلال ہوگی جب کوئی شخص اس سے نکاح کرنے کے بعد جماع کرے، پھر اسے طلاق دے دے۔ اگر دریافت کیا جائے کہ قرآن میں تو جماع کا ذکر موجود نہیں، پھر اس کی دلیل کیا ہے؟ اس کا جواب یہ ہے کہ آیت کا مفہوم اجماع امت کی بناء پر تعین کیا گیا ہے۔“<sup>۱۲</sup>

### تفسیر بالرأی سے احتراز

امام طبریؓ نے خود بھی تفسیر بالرأی سے احتراز کیا ہے اور اپنے شاگردوں کو بھی اس کی تعلیم دی ہے۔ تفسیر بالرأی سے مراد قرآن کی ایسی توجیہ ہے جس کی بنیاد سیاسی، گروہی، نسلی اور مسلکی خواہشات و خیالات پر ہو، جو قرآن کریم کے مقصد اور نصب العین سے ہٹھے ہوئے ہوں۔

امام طبریؓ نے اپنی تفسیر کے مقدمے میں ایک فصل قائم کی ہے، جس کا عنوان ہے: ”ان انبیاء و روایات کا تذکرہ، جن میں تفسیر بالرأی کی ممانعت آتی ہے۔“ اس فصل میں انہوں نے کئی حدیثیں تقلیل کی ہیں۔ مثلاً ایک حدیث میں ہے: ”مَنْ قَالَ فِي الْقُرْآنِ بِرَايَهٖ فَإِلَيْسَوْ أَمْقَعَدَهُ مِنَ النَّارِ۔“ (جس نے قرآن میں اپنی طرف سے کوئی بات کہی وہ اپنا ٹھکانہ جہنم میں بنالے۔) اس مفہوم میں کئی احادیث تقلیل کرنے کے بعد امام طبریؓ نے یہ تبصرہ کیا ہے:

” یہ تمام روایتیں ہمارے اس قول کی سچائی کی شہادت دیتی ہیں کہ قرآن کی تاویل و تفسیر اگر کوئی ایسا شخص کرتا ہے جسے اس کے علم کا ادراک نہیں اور رسول اللہ ﷺ کی توضیحات کی معرفت اے حاصل نہیں اور نہ علم تاویل سے اے واقفیت ہے تو محض اپنی رائے کی بنیاد پر اس کی تفسیر کرنا اس کے لیے جائز نہیں ہے، بلکہ اپنی رائے سے قرآن کی تفسیر کرنے والا اگرچہ بات کہے گا تو کبھی

خطا کا رہوگا، کیوں کہ اس نے یہ تفسیر اپنی رائے سے کی ہے اور اس کی یہ اصابت اور سچائی ایمان و تقین کی بنیاد پر نہیں، بلکہ ظن و مگان کی بیبیہ اوار ہے۔“<sup>۱۵</sup>

## تفسیر طبری کا منبع

تفسیر طبری کا شمار تفسیر بالمرأ ثور کی نماہتندہ تقاسیر میں ہوتا ہے۔ اس سے پہلے جتنی بھی تفسیریں لکھی گئیں، وہ گروش زمانہ کی نذر ہو گئیں۔ ان تمام تقاسیر کے اقوال کو آپ نے اپنی تفسیر میں محفوظ کر لیا۔ اس کے بعد جو تقاسیر منصہ شہود پر آئیں، چاہے وہ عربی میں ہوں یا اردو اور فارسی میں، سب تفسیر طبری سے مستفاد ہیں، کوئی بھی مفسر تفسیر طبری سے بے نیاز نہیں رہ سکا ہے۔ ذیل میں اس تفسیر کی چند خصوصیات کا تذکرہ کیا جاتا ہے:

طبریؒ جب کسی آیت کی تفسیر کرنا چاہتے ہیں تو کہتے ہیں: ”القول في تأويل قوله تعالى ...“ (فلا آیت کی تفسیر)، پھر اس آیت کی تفسیر کرتے ہیں اور اس کی تائید میں اپنی سند کے ساتھ احادیث اور صحابہ و تابعین کے اقوال و آثار بیان کرتے ہیں۔ اگر کسی آیت کے بارے میں دو یادوں سے زیادہ اقوال منقول ہوں تو وہ ہر قول کے ضمن میں اقوال صحابہ و تابعین سے استشهاد کرتے ہیں۔

مزید برآں طبریؒ صرف تفسیری اقوال ہی نقل نہیں کرتے، بلکہ ایک کو دوسرے کے مقابلے میں ترجیح بھی دیتے ہیں۔ مثال کے طور پر اللہ تعالیٰ کا ارشاد ہے:

كُنْ فَيَكُونُ لِلْمُشْرِكِينَ عَهْدٌ عِنْدَ اللَّهِ وَعِنْدَ رَسُولِهِ إِلَّا

الَّذِينَ عَاهَدُوكُمْ عِنْدَ الْمَسْجِدِ الْحَرَامِ (التوبہ: ۷)

”ان مشرکین کے لیے اللہ اور اس کے رسول کے نزدیک کوئی عہد آخر کیسے ہو سکتا ہے؟ بجز ان لوگوں کے جن سے تم نے مسجد حرام کے پاس معاملہ کیا تھا۔“

امام طبریؒ نے اس آیت کی تفسیر کرتے ہوئے مفسرین کا یہ اختلاف نقل کیا ہے کہ ﴿إِلَّا الَّذِينَ عَاهَدُوكُمْ عِنْدَ الْمَسْجِدِ الْحَرَامِ كون لوگ مراد ہیں؟ کیا ان سے مراد الدلیل کے قبیلہ جذیبہ کے لوگ ہیں یا کنانہ کے جذیبہ؟ یا وہ قبائل بکرم مراد ہیں جو صلح حدیبیہ کے موقع پر قریش کے ساتھ معاملہ میں شریک تھے اور اس معاملہ کو توڑنے

واملے صرف یہی لوگ تھے؟ یا خود قریش کے لوگ مراد ہیں؟ یا ان سے قبیلہ خزاعہ مراد ہے؟ اس اختلاف کو قتل کرنے کے بعد تبصرہ کرتے ہوئے کہتے ہیں:

”میرے نزدیک اس میں سب سے زیادہ صحیح رائے ان لوگوں کی ہے جن کے نزدیک ان سے کنانہ کے بونکر مراد ہیں، جو اپنے عہد پر قائم تھے اور صلح حدیبیہ کی جن دفعات پر قریش اور رسول اللہ ﷺ کے درمیان معابدہ ہوا تھا، اس کی انھوں نے خلاف وزیری نہیں کی تھی۔ میں نے اس قول کو زیادہ درست اس لیے قرار دیا ہے کیوں کہ اللہ تعالیٰ نے اپنے رسول اور تمام مسلمانوں کو حکم دیا کہ ان لوگوں کے ساتھ کیے گئے عہد کی پابندی کرو جن سے تم نے مسجد حرام میں معابدہ کیا تھا، پہ شرطے کہ وہ اپنے عہد پر قائم رہیں۔ ہم یہ وضاحت کر چکے ہیں کہ ان آیات کا اعلان ۹۶ میں کیا گیا تھا، یعنی فتح مکہ کے ایک سال کے بعد۔ اس وقت مکہ میں کوئی قریشی یا خزانی کافر نہ تھا، جسے معابدے کی پاس داری کا حکم دیا جاتا، کیوں کہ باشندگان مکہ میں سے جو لوگ تھے وہ ان آیات کے نزول سے پہلے ہی نفس عہد کر چکے تھے اور ان سے جنگ ہو چکی تھی۔“ ۱۲

امام طبریؓ نے اپنی تفسیر میں بہ سندِ خود کعب الاحبار، وہب بن منبه اور سدی سے اسرائیلی اخبار و روایات نقل کی ہیں اور ان پر نقد و تبصرہ کا بھی اہتمام کیا ہے، لیکن بعض جگہوں پر آپ نے صرف اسناد کے ساتھ روایت بیان کرنے پر اتفاقاً کیا ہے اور ان کی چھان پھٹک اور جانچ قاری کی صواب دید پر چھوڑ دی ہے۔ ایسے موقع پر قاری کے لیے ضروری ہے کہ اسے اسناد کا مکمل علم ہو، تاکہ جہاں طبریؓ نے روایات پر نقد و تبصرہ نہیں کیا ہے وہاں وہ صحیح رائے قائم کر سکے اور کسی امکانی غلطی سے محفوظ رہ سکے۔

امام طبریؓ کے نزدیک اگر کسی لفظ کے معنی میں اختلاف ہو جائے، جس کی وجہ سے آیت کے مفہوم میں شک و شبہ پیدا ہو جائے تو وہاں کلامِ عرب میں مشہور معنی کو ترجیح دی جائے گی۔ مثال کے طور پر قرآن کی آیت: حَتَّىٰ إِذَا جَاءَ أَهْنَانَا وَفَازَ النَّتُورُ (ہود: ۳۰) ”یہاں تک کہ جب ہمارا حکم آگیا اور نتورا بل پڑا۔“ میں لفظ ”نتور“ کی تفسیر میں امام طبریؓ نے علماء سلف کے درج ذیل اقوال درج کیے ہیں:

- (۱) تنور سے روئے زمین مراد ہے۔  
 (۲) اس کے معنی صحیح کے روشن ہو جانے کے بیں۔  
 (۳) اس سے زمین کا بالائی اور عمدہ حصہ مراد ہے۔  
 (۴) تنور اس بھٹی کو کہتے بیں جس میں روٹیاں پکائی جاتی ہیں۔  
 پھر اس پر تبصرہ کرتے ہوئے لکھا ہے:

”اس ضمن میں صحیح تر قول یہ ہے کہ اس سے روٹیاں پکانے کا تنور مراد ہے۔ اس کی وجہ یہ ہے کہ کلام عرب میں اس کا یہی معنی معروف ہے۔ کلام الہی میں جو لفظ وارد ہوا ہے اس کے دوی معنی مراد لینے چاہیے جو عرب میں مشہور تر ہوں۔ البتہ اگر کسی دلیل سے کوئی اور مفہوم ثابت ہو جائے تو الگ بات ہے، کیوں کہ اللہ نے اس کلام کے ذریعہ عربوں کو اسی لیے مخاطب کیا تھا کہ آسانی سے وہ اس کا معنی و مفہوم سمجھ جائیں۔“ ۷۶

عقلیٰ و کلامی تفاسیر میں بھی ابن جریر کا مقام فرتو تر نہیں ہے۔ آپ نے ایک طرف جہاں اللہ کے رسول ﷺ اور صحابہ و تابعین سے ثابت شدہ اقوال سے تفسیر کی ہے، وہیں آپ کی تفسیر مختلف مسائل میں استنباط اور آپ کی حریت فکر و نظر کی بھی غمنا ز ہے۔ آپ کا بنیادی نقطہ نظر اقوال صحابہ و تابعین سے بھر پور استفادہ اور آزاد خیال مفسرین کی پر زور تردید ہے۔ مثال کے طور پر قرآن مجید میں ہے:  
 ثُمَّ يَأْتِي مِنْ بَعْدِ ذَلِكَ عَامٌ فِيهِ يَغْاثَ النَّاسُ وَ فِيهِ يَعْصِرُونَ  
 (یوسف: ۲۹)

”اس کے بعد پھر ایک ایسا سال آئے گا جس میں باراں رحمت سے لوگوں کی فریاد رسی کی جائے گی اور وہ رس پھوڑیں گے۔“

اس آیت کی تفسیر کرتے ہوئے علام طبریؒ لکھتے ہیں: ”بعض مفسرین، جو اقوال سلف سے نا آشنا ہیں اور لغت کی مدد سے قرآن عزیز کی تفسیر بالرآی کرنا چاہتے ہیں، وہ فیہ یَعْصِرُونَ کے معنی یہ بیان کرتے ہیں کہ بارش کی وجہ سے لوگ قحط سے خجات پا جائیں گے۔ ان کا دعویٰ ہے کہ ’عصر‘ خجات کے معنی میں ہے۔ اس ضمن میں وہ اشعار عرب سے بھی استشهاد کرتے ہیں، مگر تمام اہل علم صحابہ و تابعین کا قول اس کے خلاف ہے۔“ ۷۷

امام طبریؒ کا قلم، جہاں موقع ملتا ہے، عقلی اور کلامی تفسیر کی جانب گام زن ہو جاتا ہے۔ موصوف جب کسی آیت اور اصول اور عقائد میں تطبیق دیتے ہیں، یا بعض کلامی نظریات کی تردید کرتے ہیں تو اس فن میں بھی آپ کا قلم بلند یوں کو چوتا ہوا محسوس ہوتا ہے، لیکن کلامی جدلیات ہوں یا تطبیقی مناقشات، وہ کسی صورت میں بھی اہل سنت کا دامن با تھے نہیں چھوڑتے۔ اختیار کے مسئلے میں انھوں نے قدریہ کی جو تردید کی ہے، اس سے یہ حقیقت کھل کر سامنے آجائی ہے۔ سورہ الفاتحہ کی آیت غیر المغضوب علیہم ولا الضالین کی تفسیر کرتے ہوئے لکھتے ہیں:

”بعض عقی مترکین تقدیر نے اس خیال کا اظہار کیا ہے کہ اس آیت میں اللہ تعالیٰ نے نصاری کو ضالین (گم راہ) کہہ کر ضلال کی نسبت ان کی جانب کی ہے۔ یہ نہیں کہا کہ میں نے ان کو گم راہ کیا ہے۔ اسی طرح یہ بھی نہیں کہا کہ وہ دوسروں کو گم راہ کرنے والے ہیں۔ اس سے قدریہ کا یہ عقیدہ ثابت ہوا کہ انسان اپنے اعمال میں خود مختار ہے۔ اس کا قائل عربوں کے اسلوب کلام سے پیسہ بے گاہ ہے۔ اگر اس بات کو درست تسلیم کر لیا جائے تو اس کے معنی یہ ہیں کہ جس کو بھی کسی صفت سے موصوف کیا جائے، یا جس کی جانب بھی کسی فعل کو منسوب کیا جائے، وہ فعل سراسر اس کا ہوتا ہے اور کسی دوسرے کا اس فعل کے ساتھ کچھ تعلق نہیں ہوتا۔“

اندر میں صورت جب ہو اور خرت کو حرکت دے رہی ہو تو یہ کہنا کہ ”درخت ہا“، غلط ہو گا، اسی طرح جب زرزلہ آنے سے زمین حرکت کرنے لگے تو یہ کہنا ٹھیک نہیں کہ زمین نے حرکت کی۔ اس لیے کہ نہ درخت خود بلا ہے اور نہ زمین نے خود حرکت کی ہے، بلکہ ان کو بلا نے والا اور حرکت دینے والا کوئی اور ہے۔ اس سے معلوم ہوا کہ قدریہ نے سورہ فاتحہ کی آیت سے جو استدلال کیا ہے وہ قطعاً بے بنیاد ہے۔ اسی لیے بیش تر آیات میں اللہ تعالیٰ نے ہدایت دیتے اور گم راہ کرنے کی نسبت اپنی جانب بھی ہے:

وَأَضْلَلَهُ اللَّهُ عَلَى عِلْمٍ وَّحَشِّمَ عَلَى سَمْفُوْهٖ وَفَلَيْهٖ (الجاثیہ: ۲۳)

”او علم کے باوجود اللہ نے اے گم راہ کر دیا اور اس کے کانوں اور دل پر مہر لگا دی۔“  
مذکورہ آیت میں بتایا گیا ہے کہ بدایت دینا اور گم راہ کرنا اللہ کا کام ہے، کسی  
اور کا نہیں۔ مگر قرآن عربی زبان میں نازل ہوا ہے اور عربی میں یہ عام دستور  
ہے کہ فعل کی نسبت اس کی طرف کی جاتی ہے جس سے بظاہر وہ صادر ہوا  
ہو، اگرچہ فعل کسی اور کی مشیت و قدرت سے ظہور میں آیا ہو۔ جب ایک  
فعل بندہ خود انجام دے رہا ہو، مگر اس کا حقیقی موجود اللہ تعالیٰ ہو تو اس کو فاعل  
کی جانب اس اعتبار سے منسوب کیا جائے گا کہ اس نے اللہ کی دی ہوئی  
قدرت و اختیار سے وہ کام کیا اور اللہ تعالیٰ کی جانب اس لیے منسوب ہو گا کہ  
موجود حقیقی دراصل وہی ہے۔<sup>۱۹</sup>

## حوالہ و مراجع

- ۱۔ شہاب الدین ابو عبد اللہ، یاقوت الحموی، مجمع الادباء، دارالمامون، قاہرہ، ج ۱۸، ص ۳۹
- ۲۔ اردو دائرۃ معارف اسلامیہ، دانش گاہ پنجاب لاہور، ج ۱۹۷۳ء، ص ۳۰۲ - ۳۰۳
- ۳۔ حوالہ سابق، ج ۱۲، ص ۳۰۲ - ۳۰۳
- ۴۔ غلام احمد حریری، تاریخ تفسیر و مفسرین، تاج پرنسپلز دہلی، ۱۹۸۵ء، ص ۱۹۲
- ۵۔ حوالہ سابق، ص ۱۹۳
- ۶۔ الطبری، ابو جعفر محمد بن جریر، جامع البيان فی تفسیر القرآن، المطبعة الامیرية بولاق
- ۷۔ حوالہ سابق، ج ۱، ص ۱۳۲۵ء
- ۸۔ حوالہ سابق، ج ۱۵، ص ۳۲ - ۳۳
- ۹۔ حوالہ سابق، ج ۳۰، ص ۱۹۳
- ۱۰۔ طبری نے لفظ سورۃ کے لیے بطور استشهاد اعشی بن شعبہ کا جو شعر تقلیل کیا ہے وہ یہ ہے:  
فیانت و قد اسارت فی الفوا... د صدعاً علی نائھا مستطیوا
- ۱۱۔ الطبری، ابن جریر، جامع البيان فی تفسیر القرآن، ج ۱۲، ص ۲۸
- ۱۲۔ حوالہ سابق، ج ۲، ص ۷۹
- ۱۳۔ حوالہ سابق، ج ۱۲، ص ۱۰۳
- ۱۴۔ حوالہ سابق، ج ۲، ص ۲۹۰
- ۱۵۔ حوالہ سابق، ج ۱، ص ۲۷
- ۱۶۔ حوالہ سابق، ج ۱۰، ص ۵۹
- ۱۷۔ حوالہ سابق، ج ۱۲، ص ۲۵
- ۱۸۔ حوالہ سابق، ج ۱۲، ص ۱۳۸
- ۱۹۔ حوالہ سابق، ج ۱، ص ۶۳